

20898- حیض کی درمیانی مدت کتنی ہے؟

سوال

طہر کی کم از کم مدت کیا ہے؟

مجھے ماہواری بروقت نہیں آتی بعض اوقات کئی کئی ماہ تک حیض آتا ہی نہیں، اور بعض اوقات وقت سے قبل ہی آجاتا ہے، دس روز قبل میں نے ماہواری سے غسل کیا ہے اس دوران کبھی بھار زرد رنگ کا پانی آتا رہا لیکن دس روز بعد زیادہ ہو گیا اور درد کے ساتھ ماہواری کا خون آنا شروع ہو گیا مجھے کہا گیا کہ میں غسل کر کے نماز کی ادائیگی کرتی رہوں کیونکہ طہر کی کم از کم مدت پندرہ یوم ہے۔

اس سلسلے میں مجھے فتویٰ دیں اللہ تعالیٰ آپ کو جزائے خیر عطا فرمائے کیونکہ میں نے اسے حیض سمجھتے ہوئے نماز ترک کر دی تھی؟

پسندیدہ جواب

ماہواری کے درمیان طہر کی کم از کم مدت کی کوئی حد مقرر نہیں بلکہ جب ماہواری کا سیاہ اور معروف خون آئے جو بدبودار بھی ہوتا ہے عورت نماز روزہ ترک کر دے گی، شرط یہ ہے کہ اس کا مجموعی حیض نصف مدت (مہینہ میں پندرہ یوم) سے تجاوز نہ کرے۔

اور طہر کے بعد زرد اور مٹیالے رنگ کا پانی آنا کچھ شمار نہیں ہوتا اور نہ ہی اسے حیض کا حکم دیا جائیگا۔

واللہ اعلم۔